

प्रेषक,

एस0 रामास्वामी,
प्रमुख सचिव,
उत्तराखण्ड शासन।

सेवा में,

परिवहन आयुक्त,
उत्तराखण्ड,
कुल्हान, सहस्त्रधारा रोड़
देहरादून।

परिवहन अनुभाग-2

देहरादून: दिनांक 21 सितम्बर, 2015

विषय— अल्मोड़ा में आई0एस0बी0टी0 के निर्माण हेतु धनराशि अवमुक्त करने के संबंध में।

महोदय,

उपर्युक्त विषयक के क्रम में शासनादेश संख्या 04/2014/177-ix/2008, दिनांक 06 फरवरी, 2014 द्वारा अल्मोड़ा में आई0एस0बी0टी0 के प्रतीकात्मक कार्य हेतु ₹ 28.15 लाख की धनराशि स्वीकृत की गयी। प्रबन्ध निदेशक, उत्तराखण्ड परिवहन निगम के पत्र संख्या— 263/H.Q./X/Development of Bus Terminals/2014, दिनांक 27.10.2014 के माध्यम से कार्यदायी संस्था उत्तर प्रदेश राजकीय निर्माण निगम, देहरादून ने उक्त योजना हेतु आगणन की आंकलित धनराशि ₹ 1788.49 लाख के सापेक्ष टी0ए0सी0 द्वारा औचित्य पूर्ण धनराशि ₹ 1595.59 लाख तथा उत्तराखण्ड अधिप्राप्ति नियमावली, 2008 के अनुसार ₹ 54.31 लाख, इस प्रकार कुल धनराशि ₹ 1649.90 लाख (रु0 सोलह करोड़ उनपन्चास लाख नब्बे हजार मात्र) की धनराशि की प्रशासकीय एवं वित्तीय स्वीकृति प्रदान की जाती है। शासनादेश दिनांक 06 फरवरी, 2014 द्वारा आई0एस0बी0टी0, अल्मोड़ा के लिए प्रतीकात्मक कार्य हेतु स्वीकृत धनराशि ₹ 28.15 लाख की धनराशि का समायोजन टी0ए0सी0 द्वारा स्वीकृत ₹ 1649.90 लाख की धनराशि में किया जायेगा। इस प्रकार चालू वित्तीय वर्ष 2015-16 में ₹ 2.00 करोड़ (रु0 दो करोड़ मात्र) की धनराशि को आपके निवर्तन पर रखते हुए श्री राज्यपाल महोदय निम्न शर्तों एवं प्रतिबन्धों के साथ व्यय किये जाने की सहर्ष स्वीकृति प्रदान करते हैं :-

- (i) उक्त धनराशि का उपयोग उत्तराखण्ड अधिप्राप्ति नियमावली, 2008 के प्राविधानों के अनुसार सुनिश्चित किया जायेगा।
- (ii) कार्य प्रारम्भ करने से पूर्व विस्तृत आगणन/मानचित्र पर सक्षम अधिकारी से प्राविधिक स्वीकृति प्राप्त करनी आवश्यक होगी।
- (iii) कार्य पर मदवार उतना ही व्यय किया जाये जितनी मदवार धनराशि स्वीकृत की गयी है। स्वीकृत धनराशि से अधिक व्यय कदापि न किया जाए।
- (iv) कार्य करने से पूर्व समस्त औपचारिकतायें तकनीकी दृष्टि को मध्यनजर रखते हुए एवं विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित करना सुनिश्चित करें।
- (v) निर्माण सामग्री को उपयोग में लाने से पूर्व सामग्री का परीक्षण प्रयोगशाला से अवश्य करा लिया जाये तथा विशिष्टियों के अनुरूप सामग्री ही प्रयोग में लायी जाये।
- (vi) विस्तृत आगणन में प्राविधानित डिजायन एवं मात्राओं हेतु सम्बन्धित कार्यदायी संस्था पूर्ण रूप से उत्तरदायी होंगे।

(vii) स्वीकृत विस्तृत आगणन के प्राविधानों एवं तकनीकी स्वीकृति के आगणन के प्राविधानों में परिवर्तन (केवल अपरिहार्य स्थिति की दशा में ही) करने से पूर्व सक्षम अधिकारी की सहमति अनिवार्य रूप से प्राप्त कर ली जाय।

(viii) मुख्य सचिव, उत्तराखण्ड शासन के शासनादेश संख्या- 2047/XIV-219(2006) दिनांक 30.05.2006 द्वारा निर्गत आदेशों का कड़ाई से पालन करने का कष्ट करें।

2. इस सम्बन्ध में होने वाला व्यय चालू वित्तीय वर्ष 2015-16 में अनुदान संख्या- 03 के अधीन लेखाशीर्षक 4059-लोक निर्माण कार्य पर पूंजीगत परिव्यय, 60-अन्य भवन, 800-अन्य व्यय, 00-आयोजनागत, 02-मा0 मुख्यमंत्री जी की घोषणाओं आदि हेतु एकमुश्त अनुदान, 24 वृत्त निर्माण कार्य के नामे डाला जायेगा।

3. यह आदेश वित्त विभाग के अशासकीय संख्या-483/XXVII(2)/2015 दिनांक 31 अगस्त, 2015 में प्राप्त उनकी सहमति से जारी किये जा रहे हैं।

भवदीय,

(एस0 रामास्वामी)
प्रमुख सचिव।

संख्या-34 (1)/2015/117/IX/2008 तददिनांक।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित-

- 1- महालेखाकार, उत्तराखण्ड, ओबराय मोटर्स बिल्डिंग, माजरा, देहरादून।
- 2- महालेखाकार, आडिट, वैभव पैलेस-ब-1/105 इन्द्रानगर, देहरादून।
- 3- निजी सचिव-प्रमुख सचिव, मा0 मुख्यमंत्री उत्तराखण्ड शासन।
- 4- प्रबन्ध निदेशक, उत्तराखण्ड परिवहन निगम, देहरादून।
- 5- निदेशक, कोषागार एवं वित्त सेवाएं, उत्तराखण्ड, देहरादून।
- 6- कोषाधिकारी, साइबर ट्रेजरी, 23 लक्ष्मी रोड़, देहरादून।
- 7- आहरण वितरण अधिकारी, परिवहन आयुक्त कार्यालय, देहरादून।
- 8- वित्त नियंत्रक, उत्तराखण्ड परिवहन निगम मुख्यालय, देहरादून।
- 9- बजट राजकोषीय संसाधन निदेशालय, सचिवालय परिसर, देहरादून।
- 10- निदेशक, राष्ट्रीय सूचना केन्द्र, उत्तराखण्ड सचिवालय परिसर, देहरादून।
- 11- वित्त अनुभाग-5, उत्तराखण्ड शासन।
- 12- नियोजन विभाग, उत्तराखण्ड शासन।
- 13- गार्ड फाईल।

आज्ञा से,

(एस0एस0डुगरियाल)
उप सचिव।